

राज्य सभा
तारांकित प्रश्न संख्या 62
29 अप्रैल, 2015 को उत्तर के लिए

भारतीय इस्पात प्राधिकरण लिमिटेड का उत्पादन विस्तार प्राप्त करने की कार्यनीति

***62. श्री धीरज प्रसाद साहू:**

क्या इस्पात मंत्री यह बताने की कृपा करेंगे कि:

- (क) क्या भारतीय इस्पात प्राधिकरण लिमिटेड के लिए सरकार द्वारा निर्धारित उत्पादन लक्ष्यों को प्राप्त करने के लिए सरकार ने किसी दीर्घकालिक कार्यनीति को अंतिम रूप प्रदान किया है, यदि हां, तो तत्संबंधी ब्यौरा क्या है
- (ख) क्या भारतीय इस्पात प्राधिकरण लिमिटेड के पास उक्त लक्ष्यों को प्राप्त करने के लिए पर्याप्त निधियां हैं
- (ग) यदि हां, तो इस संबंध में अब तक प्रयुक्त की गई कुल धनराशि और उपलब्धियों सहित तत्संबंधी ब्यौरा क्या है
- (घ) यदि नहीं, तो क्या भारतीय इस्पात प्राधिकरण लिमिटेड और सरकारी क्षेत्र के अन्य इस्पात संयंत्रों की विस्तार योजना के लिए किस प्रकार से धनराशि जुटाई जायेगी

उत्तर

इस्पात और खान मंत्री

(श्री नरेन्द्र सिंह तोमर)

(क) से (घ) : एक विवरण सदन के पटल पर रख दिया गया है।

“भारतीय इस्पात प्राधिकरण लिमिटेड का उत्पादन लक्ष्य प्राप्त करने की कार्यनीति” के बारे में श्री धीरज प्रसाद साहू, संसद सदस्य द्वारा राज्य सभा में दिनांक 29 अप्रैल, 2015 के लिए पूछे गए तारांकित प्रश्न संख्या *62 के भाग (क) से (घ) के उत्तर में उल्लिखित विवरण

(क) से (घ): जी, नहीं। सरकार स्टील अथॉरिटी ऑफ इंडिया लिमिटेड (सेल) के लिए दीर्घकालिक कार्यनीति योजना को अंतिम रूप नहीं देती है। तथापि, सेल ने “विजन 2025” का एक प्रारूप तैयार किया है, जिसमें वर्ष 2025 तक 50 मिलियन टन हॉट मेटल के उत्पादन लक्ष्य की परिकल्पना की गई है। इस लक्ष्य की प्राप्ति के लिए अनुमानित निवेश लगभग 1,50,000 करोड़ रुपये होगा। निवेश प्रस्तावों को अभी सुनिश्चित किया जाना है। वित्त पोषण की व्यवस्था इक्विटी और ऋण के एक संयोजन के जरूरी जाएगी। सेल और अन्य इस्पात पीएसयू अपने विस्तार और आधुनिकीकरण कार्यक्रमों का क्रियान्वयन वाणिज्यिक सोच-विचारों के आधार पर अपने आंतरिक स्रोतों और बाजार से उधारियों को मिलाकर करते हैं।
